

सहकार, पणन व वस्त्रोद्योग विभाग (खुद्द) साठी
बाह्य यंत्रणेमार्फत आवश्यकतेनुसार वाहनचालक
पुरविण्यासाठी दरकरार करणेबाबत...

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक : सववि-१०.१७/प्र.क्र.७९/ आस्था-१,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- ०१ जून, २०१७.

- पहा :-** १. वित्त विभाग शासन परिपत्रक क्र. पदनि २०१०/८४/विसु-१, दिनांक २७.९.२०१०
२. वित्त विभाग शासन परिपत्रक क्र. पदनि २०१३/प्र.क्र.११/१३/विसु-१, दि. ०२.०२.२०१३
३. उद्योग उर्जा व कामगार विभाग शासन निर्णय क्र. भांखास-२०१४/प्र.क्र.८२/
भाग- III/उद्योग-४, दि. १.१२.२०१६

शासन निर्णय :-

सहकार, पणन व वस्त्रोद्योग विभाग (खुद्द) करीता संदर्भ क्र. २ येथील वित्त विभागाच्या शासन परिपत्रक दि. ०२.०२.२०१३ मधील तरतुदीनुसार विभागातील वाहनचालकांची रिक्त पदे भरण्याकरीता बाह्य यंत्रणेद्वारे मासिक दराने त्याचप्रमाणे दैनिक ठोक दरावर वाहनचालक घेण्यासाठी इ- निविदा मागविण्यात आल्या होत्या.

त्यानुसार प्राप्त झालेल्या निविदांमधून लघुत्तम दराची निविदा स्विकृत करून मे. ओम गुरुदेव स्टडी सेंटर, नाशिक या संस्थेची निवड करण्यात आली आहे.

२. मे. ओम गुरुदेव स्टडी सेंटर, नाशिक संस्थेला दि. १.६.२०१७ ते दि. ३१.०५.२०१८ या कालावधीसाठी खालील नमूद केलेल्या दराने आणि अटी व शर्तीनुसार, शासनाच्या आवश्यकतेनुसार विशिष्ट कालावधीसाठी वाहनचालकाची दैनिक दरानुसार अथवा मासिक ठोक दरानुसार मागणी करण्यास शासनाची मान्यता देण्यात येत आहे.

वाहनचालकाचे दर

- अ) वाहन चालकांच्या वेतनाचा मासिक ठोक दर रु. १४,७४२/- (रु. चौदा हजार सातशे बेचाळीस फक्त)
आ) वाहन चालकांच्या वेतनाचा दैनिक ठोक दर रु. ५१२/- (रु. पाचशे बारा फक्त)
इ) अतिकालिक भत्ता रु. ४०/- प्रती तास. अतिकालिक भत्ता दिवसाच्या कामाचे ९ तास झाल्यावर १ तासानंतर म्हणजेच १० तास पूर्ण झाल्यानंतर लागू होईल.
ई) मुंबई / नवी मुंबई (मुंबई महानगर प्रदेश विकास प्राधिकरण हद्दी) बाहेरील भत्ता रु. १४०/- प्रतिदिन राहिल.
उ) वाहनचालकास रात्रौ १०.०० वा. नंतर कामासाठी थांबावे लागल्यास जेवण भत्ता रु. १००/-
ऊ) वाहनचालकास रात्रौ ११.०० वा. नंतर थांबावे लागल्यास प्रवास भत्ता रु. १५०/-
ऋ) उपरोक्त नमूद दराशिवाय अन्य कोणतीही रक्कम शासनाकडून संबंधित संस्थेस देण्यात येणार नाही.

अटी व शर्ती

- १ वाहन चालक भारतीय नागरिक असावा तसेच त्याची अर्हता चौथी पास अशी असावी . त्यास मराठी लिहिता, वाचता बोलता येणे आवश्यक आहे.
- २ वाहन चालकाचे वय १८ ते ४० वर्षे या दरम्यान असावे.
- ३ वाहन चालकाजवळ आधार कार्ड /निवडणूक ओळखपत्र/पॅनकार्ड यापैकी एखादे ओळखपत्र असावे. तसेच त्यांच्याजवळ मोटार व्हेईकल ॲक्ट १९३९ नुसार मोटार कार, जीप इत्यादी चालविण्याचा परवाना (License) असणे आवश्यक आहे.
- ४ संस्थेतर्फे पुरविण्यात येणारे वाहन चालक गुन्हेगारी पार्श्वभूमीचे किंवा प्रवृत्तीचे नसावेत .याबाबतचे स्वयंघोषणापत्र वाहन चालक तसेच संबंधित संस्थेने दाखल करणे आवश्यक राहिल.
- ५ दुर्दैवाने वाहनचालकास गंभीर स्वरूपाची इजा झाल्यास वैद्यकीय खर्चाचे अथवा नुकसान भरपाईचे कोणतेही दायित्व शासनाकडे राहणार नाही .त्याची जबाबदारी संबंधित संस्थेची राहिल.
- ६ शासनाने निर्धारित केलेल्या वेतनदराप्रमाणे वेतन, वेळोवेळी लागू असलेले कर व अनुज्ञेय भत्यांची फी अदायगी करणे संस्थेस बंधनकारक राहिल .उपलब्ध करून दिलेल्या मनुष्यबळाला देय कायदेशीर आर्थिक दायित्व संबंधित प्राधिकरणाकडे जमा करण्याची जबाबदारी संस्थेची राहिल .मागणीनुसार याबाबतची कागदपत्रे वेळोवेळी सहकार, पणन व वस्त्रोद्योग विभागाकडे जमा करणे संस्थेवर बंधनकारक राहिल. याबाबत सहकार, पणन व वस्त्रोद्योग विभागाकडे कोणतेही दायित्व राहणार नाही.
- ७ मागणी केलेल्या कालावधीसाठी वाहनचालक उपलब्ध होवू शकत नसेल अशावेळी संस्थेमार्फत पर्यायी व्यवस्था मान्य अटींसह करण्यात यावी .अन्यथा दंडात्मक शुल्क आकारण्यात येईल .
- ८ प्रत्येक दिवसाच्या कामकाजाचा कालावधी ९ तास राहिल. यासाठी संबंधित वाहन चालकाने त्याची कार्यालयात येण्याची व कार्यालय सोडण्याची वेळ याबाबत सहकार, पणन व वस्त्रोद्योग विभागाच्या नोंदणीशाखेत ठेवण्यात येणा-या नोंदवहीत करणे आवश्यक राहिल .
- ९ मनुष्यबळाच्या सेवा पुरविण्याबाबत १००/- च्या स्टॅम्प पेपरवर शासनाशी एक वर्षाचा करार करणे आवश्यक राहिल .
- १० शासनाच्या आवश्यकतेनुसार विशिष्ट कालावधीसाठी उमेदवाराची मागणी केली जाईल.
- ११ शासकीय नियमानुसार सुट्ट्या अनुज्ञेय असतील. तसेच आवश्यकता असल्यास सुट्टीच्या दिवशीही कामावर यावे लागेल.
- १२ कराराचे पालन समाधानकारकपणे न झाल्यास करार केव्हाही संपुष्टात आणणे, तसेच कराराची मुतद वाढविणे याबाबतचा अंतिम निर्णय शासनाचा राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१७०६१७१५५८२३४००२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. सुदिन गायकवाड)
उप सचिव, महाराष्ट्र शासन

प्रति,

१. महालेखापाल-१ (लेखा परीक्षा) / (लेखा व अनुज्ञेयता), महाराष्ट्र, मुंबई.
२. महालेखापाल (लेखापरीक्षा), मुंबई
३. निवासी लेखा परीक्षा अधिकारी, मुंबई
४. अधिदान व लेखा अधिकारी, मुंबई
५. वित्त विभाग (वि.सु.) / विनियम कार्यासन, मंत्रालय, मुंबई
६. मे. ओम गुरुदेव स्टडी सेंटर, नाशिक
७. कार्यासन अधिकारी (रोखशाखा), सहकार, पणन व वस्त्रोद्योग विभाग, मंत्रालय, मुंबई (दोन प्रती)
८. कक्ष अधिकारी (आस्था-२), सहकार, पणन व वस्त्रोद्योग विभाग, मंत्रालय, मुंबई
९. निवडसंग्रह.